



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශෙෂ

අංක 1416/2 – 2005 ඔක්තෝබර් 24 වැනි සඳුදා – 2005.10.24

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි පේදය – සාමාන්‍ය

ආණ්ඩුවේ නිවේදන

1978 අංක 41 දරන නාගරික සංවර්ධන අධිකාරී පනත

3 වැනි වගන්තිය යටතේ නියෝගය

1978 අංක 41 දරන නාගරික සංවර්ධන අධිකාරී පනතේ 3 වැනි වගන්තිය යටතේ මා වෙත පැවරී ඇති බලතල ප්‍රකාර නාගරික සංවර්ධන හා ජල සම්පාදන අමාත්‍ය දිනේෂ් වන්දු රූපසිංහ ගුණවර්ධන වන මම, 2005 මැයි 30 වන දිනැති අංක 1395/2 දරන අති විශෙෂ ගැසට් පත්‍රයේ පල කරන ලද උපලේඛනයේ II වන කීරුවේ සඳහන් නැගෙනහිර මායිම නිර්ණය කිරීම සඳහා අන්තර්ගත ඡේදය ඉවත් කර ඒ වෙනුවට පහත සඳහන් ඡේදය ඇතුළත් කර අගුණකොළපැලැස්ස නාගරික සංවර්ධන ප්‍රදේශයට අදාළ ගැසට් නිවේදනය මෙයින් සංශෝධනය කරමි.

දිනේෂ් වන්දු රූපසිංහ ගුණවර්ධන,
නාගරික සංවර්ධන හා ජල සම්පාදන අමාත්‍ය.

2005 සැප්තැම්බර් මස 30 දින,
බත්තරමුල්ලේ දී ය.

උපලේඛනය

අගුණකොළපැලැස්ස නාගරික ප්‍රදේශය
(සංශෝධිත ඡේදය)

II වන කීරුව

නැගෙනහිර මායිම : අවසන් වරට සඳහන් ලක්ෂ්‍යයේ සිට අගුණකොළපැලැස්ස - වැටිය ප්‍රධාන මාර්ගයේ මධ්‍ය රේඛාව ඔස්සේ නිරිත දෙසට කැකානම්ගම ග්‍රාම නිලධාරී කොට්ඨාශයේ (191) දකුණු මායිම් හමුවන ස්ථානය දක්වාද, එතැන් සිට ආචාර්යගම ග්‍රාම නිලධාරී කොට්ඨාශයේ (188) උතුරු සීමාව ඔස්සේ ඊසාන දෙසට එම ග්‍රාම නිලධාරී කොට්ඨාශයේ නැගෙනහිර මායිම හමුවන ස්ථානය දක්වාද, එතැන් සිට එම ග්‍රාම නිලධාරී කොට්ඨාශයේ, නැගෙනහිර මායිම ඔස්සේ දකුණු දෙසට මීද්දෙනිය - හුගම ප්‍රධාන මාර්ගයේ මධ්‍ය රේඛාව හමුවන ස්ථානය දක්වාද, එතැන් සිට අගුණකොළපැලැස්ස ග්‍රාම නිලධාරී කොට්ඨාශයේ (187) ගිණිකොණ සීමාව ඔස්සේ දකුණු දෙසට අගුණකොළපැලැස්ස - රත්න ප්‍රධාන මාර්ගයේ මධ්‍ය රේඛාව හමුවන ස්ථානය දක්වාද, එතැන් සිට එම මාර්ගයේ මධ්‍ය රේඛාව ඔස්සේ දකුණු දෙසට යකාගල ග්‍රාම නිලධාරී කොට්ඨාශයේ (189) දකුණු මායිම හමුවන ස්ථානය දක්වා අදින ලද රේඛාව.